

Işle ýürek, eger ýaşasyň gelse...

Category: Goşgular, Kitapcy

написано kitapcy | 26 января, 2025

Işle ýürek, eger ýaşasyň gelse... IŞLE ÝÜREK, EGER ÝAŞASYŇ GELSE...



kitapcy.ru

Ir garradym,
özümden ir garradym,

Ir sanadym saçyň-sakgalyň agyn.
Hamrak saýdym dünýäň gussa gamlaryn
Oýnaýjak,
okaýjak,
ýaşaýjak çagym.
Mazmunymy aýdyp ýetişmen öýdüp,
Mydama ömrüme heder syzdym men.
Söýlüp-söýüp,
ýigrenilip-ýigrenip
Kän okalan kitap kimin tozdum men.

Şeýdip tozýar ýollar: çakyr-da-çukur,
Artyk bolan çagy ýoluň gatnawy.
Gasyn däl, maňlaýda görüňär pikir,
Ömrüň gazap bilen ýazan hatlary.

Çaksyz daşyp dolaýdymmy köle men,
Kanagat tapdymmy maksada ýetmän?
Bilýän: siňýän güne, aýa, ýyla men –
A olar bilýärmä geçmişe gitmän?

Olar bilmeýärler geçmişe gitmän,
Gark bolýan gämiden gözleme dalda.
Eý, ölüme garşy kalpdaky pitnäm,
Gal sen bu jahanda çakylyk bol-da.

Tylla çägäm syzyp barýar elimden,
Dalak deý ýapysýar ünjum böwrümden.
Öýleden soň ýokdur günüň salymy,
Öýleden soň salmy ýokdur ömrüň hem.

Işle ýürek!
Eger ýaşasyň gelse,
Işleseň ýaşarsyň!
Sakla ýadyňda!
Bagşy gyzar gije çene ýetende,
Dutar bala dönýär gijäň ýarynda... Goşgular